

Tishiħ tal-involviment

VS-2018-0043

Legiżlazzjoni nazzjonali dwar l-Infurmazzjoni u l-konsultazzjoni fl-Italja

Rapport tal-Pajjiż

FAI CISL

Via Tevere 20

00198 Roma

Italy

Ruma, Settembru 2018

Il-proġett TISHIH TAL-INVOLVIMENT (DĠ Impjiegi-VS/2018/0043). Dan il-proġett ġie ffinanzjat b'appoġġ mill-Kummissjoni Ewropea. Din il-pubblikazzjoni [komunikazzjoni] tirrifletti biss il-hsibijiet tal-awtur, u l-Kummissjoni ma tistax tinżamm responsabbli għal kull użu li jista' jsir mill-infurmazzjoni li fiha.

INFORMAZZJONI U KONSULTAZZJONI TAT-TREJDJUNJINS FL-ITALJA (ibbażati fuq rapport tal-proġett INVOLVE vs / 2015/0379)

Legiżlazzjoni Taljana

Id-Digriet tal-Liġi nru. 25/2007 tittrasporta d-Direttiva 2002/14/KE li ssaħħaħ id-drittijiet tal-informazzjoni u l-konsultazzjoni pprovduti minn negozjar kollettiv ta' trejtdjunjin u li tipprevedi sanzjonijiet amministrattivi. F'każ ta' kumpaniji ikbar, il-legiżlazzjoni l-ġdida tipprevedi l-estensjoni tad-drittijiet ta' informazzjoni u konsultazzjoni tat-trejtdjunjins għal kwistjonijiet tan-negozju kbar għax-xogħol u għall-organizzazzjoni tax-xogħol u tagħti l-kompitu tal-investigazzjoni u tal-ikkastigar tal-ksur lill-Uffiċċji tax-Xogħol Territorjali.

In-negozjar kollettiv u l-informazzjoni u l-konsultazzjoni

Id-drittijiet għal infomazzjoni u għal konsultazzjoni huma rikonoxxuti għar-"rappreżentanti tal-ħaddiema", kif definit skont il-legiżlazzjoni kurrenti u n-negozjar kollettiv, li anki għal dawn l-għanijiet, jingħataw l-istess protezzjoni u l-istess garanziji pprovduti lir-rappreżentanti tal-ħaddiema bil-liġi u bin-negozjar kollettiv.

Fid-dettall, id-definizzjoni ta' lokazzjonijiet, ħinijiet, suġġetti, metodi u kontenut tad-drittijiet tal-informazzjoni u tal-konsultazzjoni tat-trejtdjunjins titħalla għan-negozjar kollettiv, anki għal negozjar li kien jeżisti qabel.

Il-kunfidenzjalità

Madankollu, ir-rappreżentanti tal-ħaddiema u l-esperti li jassistuom, għandhom obbligi speċifiċi ta' nuqqas ta' żvelar għall-informazzjoni li jirċievu fuq bażi ta' kunfidenzjalità u huma kkwalfikati bħala tali mill-impjegatur ... fl-interess legittimu tal-intrapriża. In-negozjar kollettiv jista' jawtorizza lir-rappreżentanti u lil kull min ikun qed jassistihom biex jgħaddu informazzjoni kunfidenzjali lill-impjegati u lil partijiet terzi, li min-naħa tagħhom iridu jirrispettaw l-obbligu tal-kunfidenzjalità, bil-mod previst. F'każ ta' ksur ta' kunfidenzjalità, barra r-responsabbiltà ċivili, dawk li jikkommettu l-ksur għandhom ikunu responsabbli għal miżuri dixiplinarji stabbiliti bil-ftehim kollettiv, izda sanzjonijiet amministrattivi speċifiċi huma previsti biss għall-esperti li ntabu jassistu lir-rappreżentanti tal-ħaddiema.

Sanzjonijiet

Kwalunkwe ksur tal-obbligi tal-informazzjoni u tal-konsultazzjoni mill-impjegatur jinvolvu multa amministrattiva ta' minimu ta' € 3,000.00 sa massimu ta' € 18,000.00 għal kull ksur. Madankollu, il-ksur tal-kunfidenzjalità, għandu multa amministrattiva minn € 1,033.00 sa € 6,198.00, imposta biss fuq l-esperti li jassistu lir-rappreżentanti tal-ħaddiema.

Ksur tad-dritt għal informazzjoni u konsultazzjoni: għax ma gewx infurmati u kkonsultati r-rappreżentanti tal-unjin dwar kwistjonijiet tan-negozju importanti u dwar l-organizzazzjoni tax-xogħol fl-intrapriża, is-sanzjoni tista' tvarja minn € 3,000.00 sa € 18,000.00

L-Att dwar l-Impjegi

L-Att dwar l-Impjegi, li daħal fis-seħħ bejn l-2014 u l-2015, jipprevedi li f'tali każijiet ta' sospensjoni jew ta' tnaqqis tal-attività ta' produzzjoni, l-intrapriża hija meħtieġa tikkomunika bil-quddiem lil rappreżentanti korporattivi u lill-membri tad-diviżjonijiet territorjali tat-trejdjunjins rappreżentati bl-aktar mod komparattiv, ir-raġunijiet għas-sospensjoni jew għat-tnaqqis tal-ħinijiet tax-xogħol, il-limitu u t-tul ta' żmien mistenni u n-numru ta' ħaddiema kkonċernati. Fuq talba minn kwalunkwe parti, għandu jsegwi eżami kongunt. Il-proċedura kollha għandha tintemm fi żmien 25 ġurnata mid-data tal-komunikazzjoni, mnaqqsa għal 10 għal kumpaniji sa 50 impjegat. It-talbiet għal approvazzjoni għandhom jintbagħatu b'mod elettroniku lil INPS fi żmien 15-il ġurnata mis-sospensjoni jew mit-tnaqqis tal-attività, li jindikaw il-kawża tas-sospensjoni jew tat-tnaqqis tal-ħin tax-xogħol u t-tul ta' żmien mistenni, l-ismijiet tal-ħaddiema kkonċernati u s-sigħat meħtieġa. Din l-informazzjoni tintbagħat mill-INPS lir-Reġjuni u lill-Provinċji Awtonomi għall-iskop ta' involviment f'politiki attivi.

F'każijiet ta' avvenimenti oġġettivament inevitabbli, li jagħmlu s-sospensjoni jew it-tnaqqis fil-produzzjoni mhux deferibbli, il-kumpanija, f'kull avveniment hi obbligata li tinnotifika lill-persuni msemmija hawn fuq bit-tul ta' żmien mistenni tas-sospensjoni jew tat-tnaqqis u bin-numru ta' ħaddiema kkonċernati. Jekk il-ħin tax-xogħol jaqbeż is-16-il siegħa fil-ġimgħa, għandu jkun hemm eżami kongunt.

Sussidji ordinarji tal-paga jingħataw mill-uffiċċju tal-INPS territorjalment rilevanti. Il-kriterji tal-ewalwazzjoni ta' dawn it-talbiet huma stabbiliti permezz ta' Digriet Ministerjali.

Kriterji għall-għażla tal-ħaddiema

L-identifikazzjoni tal-ħaddiema li jridu jitkeċċew trid tkun relatata mal-ħtiġijiet tekniċi-produttivi u organizzazzjonali tal-kumpanija f'konformità mal-kriterji stabbiliti bil-ftehimiet kollettivi. Fin-nuqqas ta' dispożizzjonijiet kuntrattwali, għandhom jintużaw il-kriterji segwenti:

- responsabbiltajiet tal-familja;
- anzjanità;
- ħtiġijiet tekniċi-produttivi u organizzazzjonali.

In-numru ta' impjegati b'diżabilità u ta' ħaddiema nisa fl-intrapriża ma jistax ikun inqas mill-kwota riservata għalihom.

Buffers soċjali

It-trattamenti ordinarji u straordinarji tas-supplimenti tal-pagi, iffinanzjati minn kontribuzzjonijiet pagabbli mill-impjegaturi u, f'parti żgħira, mill-ħaddiema u ġestiti mill-INPS, jintervjenu biex jiproteġu d-dħul tal-ħaddiem f'każ ta' krizi korporattiva li teħtieġ tnaqqis jew sospensjoni temporanja tax-xogħol, tnaqqis parzjali jew totali fil-ħin tax-xogħol, il-preservazzjoni tar-relazzjoni tax-xogħol.

Għall-impjegaturi l-oħra kollha, sakemm ikollhom aktar minn 5 impjegati (fil-liġi preċedenti, il-limitu kien ta' aktar minn 15-il impjegat), minflok għandha tigi applikata sistema ta' fondi ta' solidarjetà bilaterali: l-impjegaturi huma obbligati li jaderixxu mal-fond bilaterali settorjali tagħhom jew, fin-nuqqas ta' dan, għall-fond tas-suppliment tal-paga (FIS) billi jħallsu rata ta' kull xahar, dovuta parzjalment mill-impjegatur u parzjalment mill-impjegat.

Informazzjoni u konsultazzjoni f'kumpaniji multinazzjonali

Fir-rigward ta' kumpanija multinazzjonali, l-EWCs jilmentaw dwar in-nuqqas ta' uniformità fir-relazzjonijiet industrijali fil-pajjiżi kollha fejn hi preżenti l-kumpanija multinazzjonali. Fil-fatt, l-istess kumpanija żżomm relazzjonijiet industrijali eċċellenti f'xi pajjiżi imma mhux hekk f'oħrajn, billi tagġusta l-azzjoni tagħha skont is-saħħa tal-unjins u tal-ligijiet soċjali u tax-xogħol fis-seħħ f'dak il-pajjiż. Barra minn hekk, l-EWCs jilmentaw dwar l-użu ta' ħażin mill-kumpaniji tat-terminu "Segretezza Assoluta u Kunfidenzjalità" tad-data u tal-informazzjoni kkomunikati lilhom, meta wieħed iqis li fir-realtà mhux l-informazzjoni kollha għandha tkun kunfidenzjali peress li xi wħud minnhom diġà huma magħrufa pubblikament. Għalhekk, is-"Segretezza" hi mod adottat mill-kumpaniji biex inaqqsu r-rwol tal-EWC u tal-informazzjoni riżultanti lill-ħaddiema.

Konkluzjoni ġenerali

Fil-biċċa l-kbira tal-każijiet, jistgħu jinstabu relazzjonijiet industrijali tajbin u r-regoli dwar l-informazzjoni u l-konsultazzjoni huma applikati b'mod suffiċjenti f'kumpaniji kbar u multinazzjonali. Għall-kuntrarju, fl-SMEs, is-sħubija f'unjin u r-relazzjonijiet industrijali tajbin li jirriżultaw huma aktar diffiċli. Għal assistenza u rappreżentanza adegwati ta' ħaddiema impjegati fl-SMEs, FAI-CISL tappoġġja l-applikazzjoni dejjem aktar mifruxa tat-2 livell ta' kuntratti territorjali u kuntratti industrijali, peress li dan il-metodu wera li hu pożittiv matul iż-żmien u ta riżultati eċċellenti fis-settur agrikolu.

Rakkomandazzjonijiet

- Id-Direttiva 2002/14 trid tkun aktar analitika (bħalma hii Direttiva 2009/38)
- It-trejdjunjins għandhom jieħdu ħsieb l-użu regolari tal-informazzjoni u l-konsultazzjoni u mhux jirrikorru għaliha meta l-kumpanija tiffaccja kriżi
- L-iskambju internazzjonali tal-esperjenza huwa assolutament neċessarju għall-iżvilupp ta' fehim komuni u ta' approċċi komuni għall-informazzjoni u għall-konsultazzjoni għax pajjiżi differenti għandhom tradizzjonijiet differenti dwar relazzjonijiet industrijali u sfond leġiżlattiv differenti, għalhekk huwa diffiċli li wieħed jifhem kuntesti differenti.